

ಶ್ರೀ ಕೆ. ಶ್ರೀರಾಮುಲು.—ಈಗ 10 ಕೋಟಿ ರೂಪಾಯಿಗಳನ್ನು ಬರ್ಚುಮಾಡುವುದರಿಂದ ಈಗ ವಸೂಲು ಮಾಡುತ್ತಿರುವ ಕಂದಾಯಕ್ಕಿಂತ ಹೆಚ್ಚಿಗೆ ಕಂದಾಯ ವಸೂಲೂ ಮಾಡುವುದಕ್ಕೆ ಅವಕಾಶ ಇರುತ್ತದೆ; ಮತ್ತು ಬಡವರಿಗೆ ಒಳ್ಳೆಯಮನೆ ಕಟ್ಟಿಸಿಕೊಡುವುದಕ್ಕೆ ಅವಕಾಶವಾಗುತ್ತದೆ. ಈ ವರ್ಷದಲ್ಲಿ ಗುಡಿಸಲು ನಿವಾಸಿಗಳು ವಾಸವಾಡತಕ್ಕ ಕಡೆಗಳಲ್ಲಿ ಅವರಿಗೆ ಮನೆಗಳನ್ನು ಕಟ್ಟಿಸಿ ಕೊಡುವಾಗ ಅವರ ಮನೆಗಳಿಗೆ ಹೆಚ್ಚಿಗೆ ಬೆಳಕು, ಗಾಳಿ ಬರುವುದಕ್ಕೆ ತಕ್ಕ ವ್ಯವಸ್ಥೆ ಇರಬೇಕೆಂದು ನಾನು ಮುಖ್ಯಮಂತ್ರಿಗಳಲ್ಲಿ ಪ್ರಾರ್ಥನೆಮಾಡುತ್ತೇನೆ. ಅದಕ್ಕಾಗಿ ಬಡ್ಡಿಯಲ್ಲಿ ಸಾಕಾಡಷ್ಟು ಹಣವನ್ನು ಒದಗಿಸಿಕೊಡಬೇಕು. ಈ ವಿಚಾರದಲ್ಲಿ ಕೆಲವರು ವಿರೋಧಪಕ್ಷದವರೂ ಸಹ ಹಲವಾರು ಸಲಹೆಗಳನ್ನು ಕೊಟ್ಟಿದ್ದಾರೆ. ಮತ್ತು ಕೆಲವರು ಟೀಕೆಗಳನ್ನೂ ಮಾಡಿದ್ದಾರೆ. ಆದರೂ ಆ ಕಾರ್ಯವನ್ನು ನಾವೇ ಮಾಡಿ ಮುಗಿಸಬೇಕೆಂದು ಒಪ್ಪಿಕೊಂಡಿದ್ದೇವೆ. ಅಲ್ಲದೆ ಈ ಸಂದರ್ಭದಲ್ಲಿ ಪ್ರತ್ಯೇಕವಾಗಿ ಒಂದು ಸ್ಪಂಕ್ಟಿಯರಿನ್ಸ್ ಬೋರ್ಡ್ ಸಹ ರಚನೆಯಾಗಬೇಕೆಂದು ನಾನು ಸಲಹೆಮಾಡುತ್ತೇನೆ.

ಇನ್ನು ಮದ್ರಾಸಿನಲ್ಲಿ ಬಹಳ ಉತ್ತಮವಾದಂಥ ಕೆಲಸಗಳನ್ನು ಮಾಡಿದ್ದಾರೆಂದು ಕೆಲವರು ಹೇಳಿದರು. ನಾನು ಒಂದು ಮಾತನ್ನು ಹೇಳುತ್ತೇನೆ. ಮದ್ರಾಸ್ ಕಾರ್ಪೊರೇಷನ್ ಗೆ ನಾನು ಕಾರ್ಪೊರೇಷನ್ ಸದಸ್ಯನಾಗಿ ಒಂದು ಸಾರಿ ಹೋಗಿದ್ದೆ. ಇನ್ನು ಮುಂದೆಯೂ ಹೋಗಬೇಕಾದ ಸನ್ನಿವೇಶ ಈಗಲೂ ದೊರಕಿದೆ. ನಾನು ಹೇಳುವ ವಿಷಯ ಸತ್ಯಕ್ಕೆ ದೂರವಾದ ವಿಷಯವಲ್ಲ. ಮುಂಚೆ ರೋಡಿನಲ್ಲಿ ಯಾರಾದರೂ ಹೋದರೆ ಅಲ್ಲಿ ಕಾಣಬಹುದು. ಕಾಂಗ್ರೆಸ್ಸಿನವರು ಅಧಿಕಾರ ದಲ್ಲಿದ್ದಾಗ ಒಂದು ಲಕ್ಷ ಜನರು ಫುಟ್‌ಪಾತ್‌ನಲ್ಲಿ ಮಲಗುತ್ತಿದ್ದವರಿಗೆ ವಸತಿ ಸೌಕರ್ಯ ಮಾಡಿ ಕೊಟ್ಟಿದ್ದರು. ಈಗ ಅಲ್ಲಿ ಸುಮಾರು 15 ಲಕ್ಷ ಜನರು ಫುಟ್‌ಪಾತ್‌ಗಳಲ್ಲಿ ಮಲಗುತ್ತಿದ್ದವರಿಗೆ ವಸತಿ ಸೌಕರ್ಯ ಮಾಡಿಕೊಡಲು ಅವಕಾಶವಾಗಿದೆಯೆಂಬುದು ಕಾಂಗ್ರೆಸ್ ಸರ್ಕಾರ ಬಿಟ್ಟು ಬೇರೆ ಯಾವುದೇ ಸರ್ಕಾರ ಬಂದರೂ ಹೆಚ್ಚು ಕೆಲಸಗಳನ್ನು ಮಾಡಬಹುದೆಂಬುದನ್ನು ಅವರು ತೋರಿಸುತ್ತಿದ್ದಾರೆ. ಆ ರೀತಿಯಾಗಿ ಅಭಿವೃದ್ಧಿ ಕಾರ್ಯಗಳನ್ನು ಕೈಗೊಳ್ಳುತ್ತಿದ್ದಾರೆ. ನಾನು ಇನ್ನೂ ಮಾತನಾಡುವುದಕ್ಕೆ ಅನೇಕ ವಿಷಯಗಳು ಇದ್ದವು. ಕಾರಾವಕಾಶ ಹೆಚ್ಚು ಇಲ್ಲದಿದ್ದಕ್ಕಾಗಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

1-00 P.M.

Statement by the Finance Minister re: Statement of the Chief Minister about collection of arrears, etc. from poor people.

ಶ್ರೀ ಎಂ. ವೈ. ಘೋರ್ಷಡೆ(ಹಣಕಾಸಿನ ಶಾಖೆಯ ಮಂತ್ರಿಗಳು).—ಮಾನ್ಯ ಮುಖ್ಯ ಮಂತ್ರಿಗಳು ಈ ಹಿಂದೆ ಮಾಡಿರತಕ್ಕ ಕೆಲವು ಸ್ಟೇಟ್‌ಮೆಂಟುಗಳಲ್ಲಿ ಅವರೇನು ಒಂದು ಅಂಕಿ ಅಂಶಗಳನ್ನು ಕೊಟ್ಟಿದ್ದಾರೆ ಅವುಗಳ ಬಗ್ಗೆ ಕೆಲವು ವಿವರಣೆಗಳನ್ನು ಈ ಮಾನ್ಯ ಸಭೆಗೆ ನಾನು ಕೊಡಬೇಕಾದ್ದು ಅಗತ್ಯವೆಂದು ನಾನು ಭಾವಿಸಿದ್ದೇನೆ. ಮಾನ್ಯ ಸದಸ್ಯರಾದ ಶ್ರೀ ಸಿದ್ದಪ್ಪನವರು ಈ ಹಿಂದೆ ಮುಖ್ಯ ಮಂತ್ರಿಗಳು ಚಿತ್ರದುರ್ಗದಲ್ಲಿ ಬಿಂದು ಹೇಳಿಕೆಯನ್ನು ಕೊಡುತ್ತ ಕೋ-ಅಪರೇಟಿವ್ ಸೊಸೈಟಿಗಳಿಂದ ಹಾಲ ಯಾರು ಯಾರು ಸಾಲಗಳನ್ನು ಪಡೆದಿದ್ದಾರೋ ಅಂಥವರಲ್ಲಿ ಆ ಸಾಲವನ್ನು ಮರು ಪಾವತಿ ಮಾಡುವುದಕ್ಕೆ ಯಾರಿಗೆ ಶಕ್ತಿ ಇಲ್ಲವೋ ಅಂಥವರಿಗೆ ಆ ಸಾಲದ ಹಣವನ್ನು ವಸೂಲ್ ಮಾಡದೆ ಹಾಗೆ ಬಿಟ್ಟು ಬಿಡಲಾಗುತ್ತದೆಂದು ಹೇಳಿದ್ದಾರೆ ಎಂಬುದಾಗಿ ಅವರು ಹೇಳಿದರು. ಆದರೆ ಮುಖ್ಯ ಮಂತ್ರಿಗಳ ಭಾಷಣದ ಉದ್ದೇಶ ಅದಾಗಿರಲಿಲ್ಲ. ಅವರು ಹೇಳಿದ್ದರ ಉದ್ದೇಶ ಹಾಲ ಇರತಕ್ಕ ಒಬ್ಬ ಡ್ಯೂಸ್ ಸಾಲಗಳ ಮೊತ್ತವನ್ನು ಸ್ವೀಕೃತಗೊಳಿಸಿ ವಸೂಲ್ ಮಾಡಲಾಗುತ್ತದೆ. ಅದರ ಹಾಗೆ ವಸೂಲ್ ಮಾಡತಕ್ಕ ಕಾಲದಲ್ಲಿ ಯಾರಾದರೂ ಬಡವರಿದ್ದರೆ ಅಂಥವರಿಗೆ ತೊಂದರೆಯಾಗದಂತೆ ಅದನ್ನು ವಸೂಲ್ ಮಾಡಲಾಗುತ್ತದೆಂದು ಅವರು ಹೇಳಿದ್ದಾರೆ. ಆಫೀಸಿನಲ್ಲಿ ಯಾರ್ಯಾರದು ಎಷ್ಟೆಷ್ಟು ಅರಿಯರೆ ಇದೆ ಎಂಬುದನ್ನೆಲ್ಲಾ ಅನಾಲಿಸಿಸ್ ಮಾಡಿ, ಬಡವರಿಗೆ ತೊಂದರೆ ಆಗದಂತೆ ಈ ಒಬ್ಬ ಡ್ಯೂಸ್ ಗಳನ್ನು ವಸೂಲ್ ಮಾಡಲಾಗುತ್ತದೆಂದು ಅವರು ಹೇಳಿದ್ದಾರೆ ಅಷ್ಟೇ ನಿಜವು ಆ ಸಾಲದ ಹಣವನ್ನು ಬಿಟ್ಟು ಬಿಡುವುದಾಗಿ ಹೇಳಿಲ್ಲ ಎಂಬುದನ್ನು ಸಭೆಗೆ ತಿಳಿಸಲೇ ಇಡಬೇಕು.

ಹಿಂದಿನಿಂದ ಸಾಲಗಳನ್ನು ಕೊಟ್ಟಿರತಕ್ಕ ಬಾಬಿನಲ್ಲಿ ವಸೂಲ್ ಮಾಡಬೇಕಾಗಿರತಕ್ಕ ಹಣವೆಷ್ಟು ಬಾಕಿ ನಿಂತಿದೆ ಎಂದರೆ ಅದು ಸುಮಾರು 200 ಕೋಟಿ ರೂಪಾಯಿಗಳಾಗಿರಬಹುದು. ಇದಕ್ಕೆ

(ಶ್ರೀ ಎಂ. ವೈ. ಫೋರ್ಡೆ)

ಸಂಬಂಧಪಟ್ಟ ಕ್ಯಾಂಪ್‌ಗಳನ್ನು ಡಿಲಿವರಿ ಸ್ಪೋಟ್‌ಮೆಂಟ್ ಆಫ್ ರೋನ್ಸ್ ಅಂಡ್ ಅಡ್ವಾನ್ಸ್‌ಮೆಂಟ್ ಮೇಡ್ ಬೈ ಗೌರ್ಮೆಂಟ್ ಎಂಬ ಹೆದ್ದಿನಲ್ಲಿ ಫಿನಾನ್ಸಿಯರ್ ಅಕೌಂಟ್ಸ್ ಫಾರ್ 1969-70, ಪುಟ 174 ರಲ್ಲಿ ತಮಗೆ ದೊರೆಯುತ್ತವೆ. ಅದರ ಪ್ರಕಾರ ನಮ್ಮಲ್ಲಿ ಒಟ್ಟು, ಪುಟ 34 ರಲ್ಲಿ ಕೋರಿನಿರುವಂತೆ ರೋನ್ಸ್ ಅಂಡ್ ಅಡ್ವಾನ್ಸ್‌ಮೆಂಟ್ ಬಗ್ಗೆ 1965-1966 ರಿಂದ ಮಾರ್ಚ್ 1970ರವರೆಗೂ ನಿಂತಿರತಕ್ಕ ಒವರ್ ಡ್ರಾಸ್ ಮೊತ್ತ ಎಷ್ಟೆಂದರೆ 173 ಕೋಟಿ ರೂಪಾಯಿಗಳು. ಆದರೆ ಇತ್ತೀಚೆಗೆ ಇದಿನ್ನೂ ಸ್ವಲ್ಪ ಜಾಸ್ತಿಯಾಗುತ್ತದೆ. ಇದಲ್ಲದೆ ಇನ್ನೂ ಬೇರೆ ಸಾಲಗಳು ವಸೂಲಿಯಾಗದೆ ನಿಂತಿವೆ. 32 ಕೋಟಿ ರೂಪಾಯಿಗಳು ಟ್ಯಾಕ್ಸ್ ಅರಿಯುಸ್ ಬಾಬಿನಲ್ಲಿ ಬಾಕಿ ನಿಂತಿದೆ. ರೋನ್ಸ್ ಅಂಡ್ ಅಡ್ವಾನ್ಸ್‌ಮೆಂಟ್ ಬಗ್ಗೆ ನಿಂತಿರತಕ್ಕ ಬಾಕಿ 173 ಕೋಟಿ ರೂಪಾಯಿ ಮತ್ತು ಈ ಟ್ಯಾಕ್ಸ್ ಅರಿಯುಸ್ ಬಗ್ಗೆ ನಿಂತಿರತಕ್ಕದ್ದು 32 ಕೋಟಿ ಹೀಗೆ ಇದು ಒಟ್ಟು 205 ಕೋಟಿ ರೂಪಾಯಿ ಆಗುತ್ತದೆ. ಆದರೆ ಇತ್ತೀಚೆಗೆ ರೋನ್ಸ್ ಅಂಡ್ ಅಡ್ವಾನ್ಸ್‌ಮೆಂಟ್ ಬಗ್ಗೆ ನಿಂತಿರತಕ್ಕದ್ದು 12 ಕೋಟಿ ರೂಪಾಯಿಗಳು. ಟ್ಯಾಕ್ಸ್ ಅರಿಯುಸ್ ಇದೂ ಸೇರಿ ಒಟ್ಟು 45 ಕೋಟಿ ರೂಪಾಯಿ ಆಗುತ್ತದೆ. ಈ ಅಂಶಗಳನ್ನೆಲ್ಲಾ ಮಾನ್ಯ ಮುಖ್ಯ ಮಂತ್ರಿಗಳು ತಮ್ಮ ಭಾಷಣದಲ್ಲಿ ಹೇಳಿದ್ದಾರೆ. ಇದಲ್ಲದೆ ಇನ್ನೂ ಕೋ-ಆಪರೇಟಿವ್ ಸೊಸೈಟಿಗಳಿಂದ ಬರಬೇಕಾದ ಅರಿಯುಸ್ ಕೂಡ ಇದೆ. ಸರ್ಕಾರಕ್ಕೆ ಪಾರ್ಟ್ನರ್‌ಶಿಪ್ ಮತ್ತು ಮೀಡಿಯಂ ಟರ್ಮ್ ಸಾಲಗಳಿಂದ ಬರಬೇಕಾದ ಹಣ ತಾ. 30-6-1971ಕ್ಕೆ 14 ಕೋಟಿ ರೂಪಾಯಿಗಳು. ಇನ್ನು ಇದರ ಜೊತೆಗೆ ರಾಂಗ್ ಟರ್ ರೊಟೇಷನ್ ಬರಬೇಕಾದ್ದು, ತಾ. 15-3-1972ಕ್ಕೆ 4 ಕೋಟಿ 58 ಲಕ್ಷ ರೂಪಾಯಿಗಳು. ಹೀಗೆ ಇದೇಲ್ಲಾ ಒಟ್ಟು 18-19 ಕೋಟಿ ರೂಪಾಯಿಗಳ ಅರಿಯುಸ್ ನಿಂತಿದೆ. ಇಷ್ಟು ಇದರಲ್ಲಿ ಒವರ್ ಡ್ರಾಸ್ ಇದೆ. ಹೀಗೆ ಸರ್ಕಾರಕ್ಕೆ ಬರಬೇಕಾದ ಒವರ್ ಡ್ರಾಸ್ ಮೊಬಲಗು 173 ಕೋಟಿ ರೂಪಾಯಿಗಳು ಮತ್ತು ಇನ್ನೊಂದು 45 ಕೋಟಿ ರೂಪಾಯಿಗಳು. ಇಷ್ಟು ಒವರ್ ಡ್ರಾಸ್ ಐಟಂಗಳು ನಿಂತಿವೆ ಎಂಬುದನ್ನು ನಾನೀಗ ಸ್ಪಷ್ಟಪಡಿಸಿದ್ದೇನೆ.

ಈ ಎಲ್ಲಾ ಒವರ್ ಡ್ರಾಸ್‌ಗಳನ್ನೂ ಎಫ್‌ಫೀಸಿವಾಗಿ ವಸೂಲಿಡುವುದಕ್ಕೆ ಕ್ರಮಗಳನ್ನು ಕೈಗೊಳ್ಳುವಾಗ ಬಡವರಿಗೆ ತೊಂದರೆ ಆಗದಂತೆ ಕ್ರಮಗಳನ್ನು ಕೈಗೊಳ್ಳಲಾಗುತ್ತದೆ. ಈ ಒವರ್ ಡ್ರಾಸ್ ಹಣದ ವಸೂಲಿಯ ಬಗ್ಗೆ ಮಾನ್ಯ ಸದಸ್ಯರೆಲ್ಲರೂ ಸಹಕಾರ ನೀಡುತ್ತಾರೆಂದು ನಾನು ನಂಬಿದ್ದೇನೆ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ದಯವಿಟ್ಟು ನನಗೆ ಮಾನ್ಯ ಸಚಿವರು ಒಂದು ವಿಷಯವನ್ನು ಸ್ಪಷ್ಟೀಕರಿಸಬೇಕು. ಮಾನ್ಯ ಮುಖ್ಯ ಮಂತ್ರಿಗಳು ಬಾಕಿ ನಿಂತಿರತಕ್ಕ ಹಣದ ವಸೂಲಿಯ ಬಗ್ಗೆ ಮಾತನಾಡುತ್ತಾ ಆ ಸಾಲವನ್ನು ಪಾವತಿಮಾಡುವುದಕ್ಕೆ ಯಾರಿಗೆ ಶಕ್ತಿ ಇಲ್ಲವೋ ಸಾಧ್ಯವಿಲ್ಲವೋ ಅಂಥವರಿಗೆ ಆ ಸಾಲವನ್ನು ಮಾಫಿ ಮಾಡಿ, ಸಾಲ ವಾಪಸ್ ಕೊಡುವುದಕ್ಕೆ ಯಾರಿಗೆ ಶಕ್ತಿ ಇದೆಯೋ ಅಂಥವರಿಂದ ಅದನ್ನು ವಸೂಲಾಡುತ್ತೇವೆ ಎಂದು ಹೇಳಿದ್ದರು. ಆದರೆ ಬಗ್ಗೆ ನಾನು ಒಂದು ವಿವರಣೆಯನ್ನು ಕೇಳಿದಾಗ ಅವರು ನಾವೂ ನೀವು ಒಟ್ಟಿಗೆ ಸೇರಿ ಕುಳಿತುಕೊಂಡು ಈ ಬಗ್ಗೆ ಒಂದು ತೀರ್ಮಾನಕ್ಕೆ ಬರೋಣ ಎಂತ ಹೇಳಿದ್ದರು. ಅವರು ಹಾಗೆ ಹೇಳಿರುವಾಗ ಮತ್ತೆ ಈಗ ತಾವು ಅವರು ಹೇಳಿದ್ದ ಹೇಳಿಕೆಗೆ ವ್ಯತಿರಿಕ್ತವಾಗಿರತಕ್ಕ ಇನ್ನೊಂದು ಹೇಳಿಕೆಯನ್ನು ಕೊಡುತ್ತಿರುವುದರ ಬಿಚಿತ್ಯವಾದರೂ ಏನು? ಮಾನ್ಯ ಮುಖ್ಯ ಮಂತ್ರಿಗಳು ಕೋ-ಆಪರೇಟಿವ್ ಸೊಸೈಟಿಗಳ ಸಾಲವನ್ನು ಕೊಡುವುದಕ್ಕೆ ಯಾರಿಗೆ ಶಕ್ತಿ ಇಲ್ಲವೋ ಅಂಥವರಿಗೆ ಅದನ್ನು ಮಾಫಿಮಾಡುವಾಗ ಹೇಳಿದ್ದಾರೆ. ಈಗ ಅವನ್ನು ಬದಲಾಯಿಸಿ ಮಾನ್ಯ ಅರ್ಧ ಸಚಿವರು ಹೀಗೆ ಒಂದು ಹೇಳಿಕೆ ಕೊಡತಕ್ಕದ್ದರ ಉದ್ದೇಶವಾದರೂ ಏನು? ತಾವು ದಯವಿಟ್ಟು ಆ ಹಿಂದಿನ ಪತ್ರಿಕೆಗಳನ್ನಾದರೂ ತೆಗೆದು ನೋಡಿ, ತಮಗೇ ಗೊತ್ತಾಗುತ್ತದೆ.

ಶ್ರೀ ಎಂ. ವೈ. ಫೋರ್ಡೆ.—ಮಾನ್ಯ ಸದಸ್ಯರ ಹೇಳಿಕೆಯನ್ನು ನೋಡಿದರೆ ಅದರಿಂದ ಸರ್ಕಾರದ ಬಾಕಿಯನ್ನು ವಸೂಲಾಡುವುದಕ್ಕೆ ಒಂದು ದೊಡ್ಡ ಪೆಟ್ಟು ಬೀಳುವಂತೆ ಕಾಣುತ್ತಿದೆ. ಆದರೆ ಮಾನ್ಯ ಮುಖ್ಯ ಮಂತ್ರಿಗಳ ಅಭಿಪ್ರಾಯ ಹಾಗಿರಲಿಲ್ಲ. ಮಾನ್ಯ ಸದಸ್ಯರ ಅಭಿಪ್ರಾಯಕ್ಕೂ ಸರ್ಕಾರದವರ ಅಭಿಪ್ರಾಯಕ್ಕೂ ವ್ಯತ್ಯಾಸವೇನಿಲ್ಲ. ಬಡವರಿಗೆ ತೊಂದರೆಯಾಗದಂತೆ ಬಾಕಿಯನ್ನು ವಸೂಲಾಡಲಾಗುತ್ತೆ ಎಂದು ಹೇಳಿರತಕ್ಕದ್ದನ್ನು ಮಾನ್ಯ ಸದಸ್ಯರು ಮಾಫಿ ಎಂದು ಅರ್ಥಮಾಡಿ ಕೊಂಡಿದ್ದಾರೆ. ಆದರೆ ಸರ್ಕಾರದವರ ಅರ್ಥದಲ್ಲಿ ಅದು ಹಾಗಿಲ್ಲ. ಅಷ್ಟೇ ವ್ಯತ್ಯಾಸ. ಇದಕ್ಕಿಂತ ಹೆಚ್ಚಿನ ಹೇಳಿಕೆಯನ್ನು ಈ ಸಂದರ್ಭದಲ್ಲಿ ನಾನು ಕೊಡತಕ್ಕದ್ದು ಆನಗತ್ಯ.